

جتاب راشد علی زئی
”میرا کتب خانہ“ اکٹ

گلشن مدھی کا گل سر سبد

شیخ الحدیث حضرت مولانا عبد الغنی جلالوی رحمۃ اللہ

زیر نظر مضمون حضرت مولانا عبد الغنی علی عظیم شخصیت کے بارے میں آپ کی زندگی کے بالکل آخری لیام میں جتاب راشد علی زئی صاحب نے بیجا تھا۔ لیکن افسوس کہ آپ کی حیات میں یہ مضمون شائع نہ ہو سکا۔ بہر حال مضمون کی اہمیت پہلے سے زیادہ ہو گئی ہے (اوارة)

شیخ العرب والجم مولانا حسین احمد مدھی کی شاندار جدوجہد آزادی لاڑ وال تقوی و پر ہیز گاری، علم و عمل کی برتری اور بے مثال کسر نفسی کی بدولت شروع ہی سے میرے دل میں ان کے لئے عقیدت و محبت کا ایک سمندر مو جزن ہے اور اس میں بھرالہ اضافہ ہی ہوتا چلا جاتا ہے۔ اپنی اسی عقیدت و محبت کی بدولت گلشن مدھی کی خوش چینیوں میں لگا رہتا ہوں، میرے اسی شوق کو دیکھتے ہوئے ایک مرتبہ میرے عزیز دوست سجاد احمد مگرے اور ڈاکٹر سعید احمد خان نے ذکر کیا کہ مجھ کے معروف گاؤں ”جلالیہ“ میں گلشن مدھی کا ایک مہکتا پھول موجود ہے، مجھے اپنی اس لاعلی و بے خبری پر از حد افسوس ہوا، کیونکہ میں پچھلے کئی سالوں سے ”علمائے مجھ“ کے حالات و اقدحات صحیح کرنے میں لگا ہوا تھا مگر مجھے اس زندہ و تابندہ ہستی کے بارے میں خبر ہی نہ ہو سکی، بہر حال میں اس ہستی کی زیارت کیلئے بے چین ہو گیا۔ میری اس بے چینی اور بے قراری سے میرے دونوں عزیز دوست بھی بے خبر نہ تھے۔ سینی وجہ ہے کہ اللہ مسبب الاسباب نے بہت جلد ہی اسباب پیدا فرمادیئے اور ایک روز اپاٹک سجاد احمد نے آ کر مجھے بتایا کہ حضرو کے مرکز تبلیغ و علم میں کل صبح حضرت شیخ الحدیث مولانا عبد الغنی مدظلہ العالی جلوہ افروز ہو رہے ہیں۔ میں نے بے چینی سے وہ رات گزاری اور اگلے روز ان کی آمد کا انتظار کرنے لگا۔ پھر انتظار کی یہ گھریاں ختم ہوئیں اور ایک نہایت ہی شفیق و نورانی ٹکل اور بلند قامت ہستی کی زیارت سے میری آنکھوں کو ٹنڈک اور دل کو سورہ حاصل ہوا۔ مجھے بفضل تعالیٰ بے شمار علماء و بزرگوں کی شفقت و محبت کا اعزاز حاصل رہا ہے مگر میں بلا مبالغہ دعوه سے کہتا ہوں کہ اس سے پہلے اس قدر کرشش و نورانیت کم از کم میں نے کسی چہرے میں نہ پائی تھی، میری آنکھیں بے اختیار عقیدت و محبت کے بوجھ سے جھکتی چلی گئیں۔ بعد ازاں ڈاکٹر سعید احمد خان (جو ہمہ مدرسہ مولانا حافظ رشید احمد کے چھوٹے بھائی اور معروف علمی و تبلیغی شخصیت ماسٹر کرم داد

صاحب کے فرزند ہیں) نے تعارف کروایا اور میرے والدگرامی خواجہ محمد خان اسدؒ کے علمی وادبی کارنا مولوں لا ببری ری کے قیام اور پھر عین ان کی پیشین گوئی کے مطابق بدوار ان حجؒ مکہ مکرمہ میں غار حرا کے مقام پر ان کی رحلت کا ذکر کیا تو حضرت شیخ الحدیث مدظلہ نے بطور خاص شفقت و محبت سے نواز اور علم و عمل، غار حرا کی فضیتوں اور بدوار ان حجؒ وہاں رحلت کی خوش نصیبی کا دریتک تذکرہ فرمایا۔ اسی دوران مرکز تبلیغ میں موجود ایک تبلیغی جماعت کے کچھ افراد آگئے اور دعا کیلئے درخواست کی تو آپ نے فرمایا ”آپ میرے لئے دعا فرمائیں کہ آپ لوگ تو اللہ کی راہ میں لٹکے ہوئے ہیں اس لحاظ سے آپ اللہ کے مجاهد ہیں“ پھر آپ نے تمام حاضرین محفل سے مخاطب ہوتے ہوئے فرمایا کہ ”ہمیں اللہ تعالیٰ کے شکر کا بھی شکر ادا کرنا چاہیے کہاں نے ہمیں اپنا شکر ادا کرنے کی توفیق بخشی ہے۔“

اسی دوران حضرت شیخ الحدیث مدظلہ کے ساتھ ان کی پلیٹ میں ہی ان کے ساتھ کھانا کھایا۔ گفتگو کا سلسلہ جاری تھا کہ اسی دوران میں ایک خوکھوار حیرت سے دوچار ہوا اور میرے دل و دماغ میں حضرت شیخ الحدیث مدظلہ کی محبت و عقیدت یکدم بہت زیادہ بڑھ گئی۔ ہوایوں کمیں نے پوچھا کہ ”آپ دیوبند کس من میں لجئتے ہیں؟ تو آپ نے فرمایا کہ ۲۳ میں! میں دل میں ذرا تمہارا ہوا کہ شاید ضعیف العزم کا تقاضہ ہے اور آپ کو کہو ہوا ہے۔ کیونکہ تقسیم ہند کے بعد ان کا وہاں جانا اور حضرت شیخ مدینی سے فیض حاصل کرنا عجیب سی بات ہے۔ میں ابھی دل میں یہ سوچ ہی رہا تھا کہ آپ نے میرے چہرے کی طرف دیکھ کر سکراتے ہوئے فرمایا کہ ”میں یوسوی کی نہیں، ہجری کی بات کر رہا ہوں۔“ میں ان کی اس قیانشناہی اور روحانی قوت پر عشق کر اٹھا۔ آپ نے مزید فرمایا کہ ”میں دارالعلوم دیوبند سے فارغ الحدیث ہوا ہوں اور حضرت شیخ مدینی کے سامنے نہ صرف زانوئے تلمذتھے کیا بلکہ ان سے بیعت کا شرف بھی حاصل کیا ہے۔“ آپ نے اپنی عمر عزیز کے بارے میں بتایا کہ اس وقت قریباً ۹۵ سال ہے۔ مگر حضرت اللہ کے فضل و کرم سے بہت بہتر ہے۔ غرضیک انہی باتوں میں وقت کا احساس ہی نہ ہوا اور آپ کی رخصت کا وقت آن پہنچا آپ چونکہ عمرہ کے لئے تشریف لے جا رہے تھے اس لئے اسلام آباد فلائیٹ کے لئے پہنچتا تھا۔ وقت رخصت میں نے حرمن شریفین میں دعا کی درخواست کی تو آپ نے گاڑی کی فرنٹ سیٹ پر بیٹھتے ہوئے فرمایا کہ ”تمہیں وہاں کیے محول سکتا ہوں کہ تمہارا بابا تو پہلے ہی وہاں ڈیرے جائے بیٹھا ہے۔“ میں نے جاتے جاتے واپسی کا پوچھا تو آپ نے کہا کہ جب اللہ کو منظور ہوگا واپسی ہو جائے گی۔“ میں نے اصرار کیا تو فرمانے لگے ”ہماری کیا مجال ہے بس اسی رب کا حکم جب ہو گا واپسی ہو جائے گی۔“ آپ عمرہ کے لئے رخصت ہو گئے۔ مگر میرے دل میں ایک عجیب سی بے جمیں رہنے لگی اور دل دوبارہ ملاقات و زیارت کے لئے مچلے لگا۔ ڈاکٹر سعید احمد خان سے ان کی خیرت معلوم کرتا رہتا۔ چند ماہ بعد پڑھا کہ آپ کی عمرہ سے واپسی ہو گئی ہے۔ حاضری کا پوگرام بتاتا ہا مگر اللہ کو منظور نہ تھا اور سال سے زیادہ عرصہ بیت گیا، دل ملاقات کے لئے بیتاب رہا مگر.....! آخرا یک روز ڈاکٹر سعید احمد نے بتایا کہ حضرت کل روز جمعرات اپنے کچھ عزیزوں کی

کا ح خوانی کے سلسلہ میں کراچی تشریف لے جا رہے ہیں اور میں آج ان کا نکٹ بنا کر ظہر سے ذرا پہلے "جلالیہ" خدمت حضرت میں جاؤں گا۔ بس ملاوا آگیا اور ڈاکٹر سعید کے ہمراہ میں اور برادر مساجد تیار ہو گئے۔ ہمیں جاتا دیکھ کر مساجد کے چچا مخترم حاجی عبدالرحمن بھی ہمارے ساتھ چل پڑے۔ ہم بیکل ظہر کی جماعت کو جلالیہ شیخ الحدیث مدظلہ کی مسجد میں پہنچ سکے۔ خوبی قسمت کر جماعت کے دوران میں حضرت شیخ الحدیث میرے ساتھ آ کر کھڑے ہو گئے۔ فراغت نماز کے بعد مصافی ہواتو حضرت نے مجھ سے خیریت دریافت فرمائی اور پوچھا کہ کس وقت آئے ہو؟ میں نے ڈاکٹر سعید کا بھی بتایا تو فرمائے گے سعید احمد کدھر ہے؟ میں نے بتایا کہ نماز پڑھ رہا ہے۔ اتفاق کی بات جب میں نماز پڑھ رہا تھا تو تشهد کے دوران ایک بھی میرے ہاتھ پر بار بار پیش کر مجھے نکل کر رہی تھی اور میں اسے بار بار اڑانے کی خاطر ہاتھ کو حرکت دے رہا تھا۔ میری یہ حرکت شاید حضرت نے دیکھ لی تھی۔ اس لئے مجھے اسی وقت فرمایا کہ نماز میں بالکل حرکت نہیں کرنی چاہیے۔ چاہے بے نک کوئی بھی چیز کا تیار ہے۔ میں نے اس نصیحت کو پلے باندھتے ہوئے بتایا نماز پوری کی۔ اس کے بعد حضرت شیخ الحدیث مدظلہ کی محلہ بیچ گئی۔ ہمارے سمت کئی آدمی اکٹھے ہو گئے۔ حضرت مسجد کے برا آمدے میں مصلیٰ کے قریب جلوہ افروز ہوئے اور مجھے حضرت کے پہلو میں نشست میرا گئی۔ سب سے پہلے تو ڈاکٹر سعید احمد نے حضرت کے نکٹ کی بات کی۔ تب پتہ چلا کہ حضرت وعدہ کے مطابق سعید احمد کے فون کے انتفار میں فون کے پاس ہی پہنچ رہے اسی لئے جماعت کو بھی پہنچنے میں دری ہو گئی۔ اس کے بعد جمادی نے میر اتفاق کروانے کی کوشش کی تو حضرت مدظلہ نے پہلی ملاقات کو یاد کرتے ہوئے میری طرف التفات فرمایا تو ہم سب حضرت کے قوت حافظہ کو دیکھ کر حیران رہ گئے۔ پھر وہی ہوا جس بات سے میں ڈر رہا تھا کہ پہلی ملاقات میں بھی حضرت نے بطور خاص مجھے داڑھی رکھنے اور چہرہ سنت رسول ﷺ کے مطابق بنانے کی تلقین کی تھی۔ اور آج پھر حضرت نے وہی نصیحت شروع کر دی اور فرمایا کہ یہود و ہندو نے ہمیں اپنی ہر ایک بات دے دی ہے اور ہم نے بھی بالکلف ان کی ہر بری حمایت کو گلے سے لگایا ہے۔ پھر سکراتے ہوئے ایک واقعہ سنایا کہ ایک مرتبہ ایک بچا اپنے داڑھی والے باپ کی بجائے ایک ٹیکن شیور دکے پاس بھاگ کر گیا پھر وضاحت کرتے ہوئے فرمایا کہ پچھلے قدرتی طور پر ماں کے زیادہ قریب ہوتا ہے اس لئے وہ اس کے مشابہ ٹکل کے پاس ہی گیا۔ اسی طرح حضرت مدظلہؑ کا ایک واقعہ سنایا کہ ایک ڈاکٹر نے داڑھی پر اعتراض کرتے ہوئے یہ جملہ لکھا کہ پیدائش کے وقت چونکہ داڑھی نہیں ہوتی اس لئے یہ فطرتی چیز نہیں ہے۔ تو حضرت مدظلہؑ نے فرمایا کہ تمیک ہے پھر انسان کو دانت بھی توڑ دینے چاہیں کہ یہ بھی پیدائش کے وقت نہیں ہوتے ہیں۔ اس لئے یہ بھی فطرتی چیز نہیں ہیں اور پھر اس جواب کا عنوان لکھا کہ "دنان ٹکن جواب".....! حضرت مدظلہؑ نے مسلم تہذیب کو عیسائی اور غیر مسلم تہذیب و کلچر میں رنگ جانے پر بے حد دکھ دکرب کا اظہار کرتے ہوئے فرمایا کہ "ایک مرتبہ میں نے جدہ میں ایک عربی شخص کو نائی لگاتے ہوئے دیکھا تو اسے روک کر عربی میں پوچھا کہ کیا یہ نائی لگانے سے

تمہاری تھوڑا یا عہدے وغیرہ میں کوئی خاص اضافہ ہو گیا ہے۔“

اسی دوران پرچار عبدالحنی نے کہا کہ حضرت مدینی کا کوئی واقعہ نہیں.....! حضرت مدینی کا نام نامی ان کر آپ نے آکھیں۔ سلیں اور چند لمحے عجب کیفیت رہی پھر گلوکیر آواز میں بولنا شروع کیا اور فرمایا کہ ”سلہٹ کے اندر ایک قاری صاحب تھے وہ رمضان گزارنے کے لئے حضرت مدینی کے ساتھ آئے تھے، ایک روز حجری کے وقت حضرت مدینی نے از راہ مذاق فرمایا کہ یہ قاری صاحب ”عجیب جن“ ہے۔ سب حاضرین مجلس حیران و شسدرہ گئے تو حضرت مدینی ”نے خود ہی وضاحت فرمادی کہ جب ہم لوگ اسارت مالٹا کے لئے سیجھ گئے تو پہلے ہمیں مصر میں تھے ریا گیا۔ وہاں ہمارے مکان الگ الگ تھے، اور ایک دوسرے سے ملاقات کی قطعاً اجازت نہ تھی بلکہ ہمیں مکمل طور پر ایک دوسرے سے بے خبر رکھا گیا تھا اور پھر پہر ابھی سخت کرنا تھا۔ اس لئے حضرت شیخ الہند گوہم برخورداروں کی بے حد فکر رہتی تھی کہ نہ جانے ہم کس حال میں ہوں گے اور ادھر ہمیں حضرت شیخ الہند کی خبر مطلوب رہتی تھی۔ ایسے عالم میں ایک دفعہ یہ قاری صاحب نہ جانے کس طرح حضرت شیخ الہند کی رہائش کے دروازے پر جانپنچ اور پھر داروں کی وجہ سے آواز نکلنے کی بجائے تالی بجاں تو حضرت شیخ الہند نے اندر سے پوچھا کون ہے؟ تو قاری صاحب نے با آہنگ سے جواب دیا کہ انہا آدمی ہوں اور پھر انہوں نے حضرت شیخ الہند گوب کے حالات سے آگاہ کیا اور ہم سب کو آکر حضرت شیخ الہند کی خبر میں مطلع کیا تو ہم نے شکر رب الہ کیا۔ اس لئے حضرت شیخ الہند فرمایا کرتے تھے کہ یہ عجیب جن ہے۔ جس نے اتنے کڑے پھرول کے دوران نہ جانے کس طرح میرے پاس پہنچ کر مجھے سب کی خبر میں سے آگاہ کیا۔

اسی طرح حضرت شیخ الحدیث مدظلہ نے ایک دوسرے واقعہ سنایا کہ ”سلہٹ کے اندر ایک لڑکا تھا اور جنات اس کی دیکھ بھال کرتے تھے۔ حقیقت سے معلوم ہوا کہ جنات اس لڑکے کے والد کے شاگرد تھے اور اس کی وفات کے وقت جنات نے ان سے کوئی خدمت پوچھی تو انہوں نے کہا کہ میرے بعد میرے بیٹے کا بہت خیال رکھنا کہ کہیں یہ بدرہا نہ ہو جائے اور دین کی بجائے دنیا میں نہ الجھ جائے۔ حضرت مدینی کو یہ واقعہ معلوم ہوا تو انہوں نے اس لڑکے اور جنات سے مٹے کی خواہش کا اظہار فرمایا۔ چنانچہ جنات سے اگلے روز بعد نماز مغرب ملاقات کا وقت طے ہوا۔ حضرت نے نماز مغرب کے بعد صلوٰۃ اوایین ادا کی اور حسب پروگرام مقررہ جگہ پر پہنچنے تو پہنچا کہ حضرت صلوٰۃ اوایین کی وجہ سے ذرا لیٹ ہو گئے ہیں اور جنات جا چکے ہیں۔ بعدہ حضرت نے اگلے روز وہیں نماز مغرب ادا کرنے اور اسی وقت ملاقات کا وقت طے کیا۔ اگلے روز جب حضرت مدینی نماز مغرب ادا کر رہے تھے تو کندھوں پر بوجھ محسوس کیا تو آپ سمجھ گئے کہ جنات آپ کے ہیں۔ آپ نماز سے فارغ ہوئے تو برآمدے میں رکھے یہس کی لوڈ ہم کر دی گئی اور آپ مسجد کے اندر کر رہے کے ایک کونے میں تشریف لے گئے۔ وہاں آپ نے جنات سے ملاقات کی۔ سب سے پہلے اس لڑکے نے تلاوت کلام مجید کی۔ بعد ازاں حضرت مدینی کا جنات سے گفتگو کا سلسلہ شروع ہوا تو حضرت نے ان سے کہا کہ ہمیں

ایک سلسلے میں تمہاری مدد کی اشد ضرورت ہے۔ کیا تم ہماری کچھ مدد کر سکو گے؟ جنات نے حیران ہو کر پوچھا کہ آپ ہتا ہیں؟ تو حضرت مدینی نے فرمایا کیا تم انگریزوں کو یہاں سے نکالنے میں ہماری کچھ مدد کر سکتے ہو؟ جنات نے مغذرت کی اور بتایا کہ ہمارے بڑے غیر مسلم ہیں اس لئے ہمیں بلکہ مسلمانوں کو بھی ان سے نقصان پہنچنے کا انکریز ہے اس لئے ہم اس سلسلے میں آپ کی مدد سے مغذور ہیں۔

حضرت مدینی کے اوصاف حمیدہ و مکالات عجیبیہ کا سلسلہ چل لکھا تو حضرت شیخ الحدیث مدینہ نے فرمایا کہ "حضرت مدینی" انتہائی متواضع اور کسر نفی و اعلیٰ انسان تھے۔ انکا دست خوان کبھی غالی نہ ہوتا تھا اگر اتفاق سے کوئی ہمہاں نہ ہوتا تو اساتذہ یا پھر طلبہ کو ہی شریک طعام کر لیا کرتے تھے۔ کسر نفی کی یہ شان تھی کہ "ایک دفعہ ایک شخص دیوبند آپ" سے طے آ رہا تھا تو ایک کھتری بھی اس کے ہمراہ دیوبند اپنے کچھ رشتہ داروں سے ملنے چلا آیا اور اپنے ہمراہی سے کہا کہ میں اپنے عزیزوں سے ملاقات کر کے اور رات کا کھانا وغیرہ کھا کر تمہارے پاس آ جاؤ نگاہ اور رات تمہارے ساتھ ہی گزاروں گا۔ وہ حسب پروگرام آیا اور رات جب بستر پر لیٹا تو حضرت مدینی اس کے پاؤں دبانے لگے۔ یہ صرف اس ایک شخص کے ساتھ امتیازی سلوک نہ تھا بلکہ یہ رویہ ان کی فطرت کا حصہ بن چکا تھا۔ اللہ اکبر! کیا آج کسر نفی کی ایسی کوئی مثال کہیں مل سکتی ہے۔ اسی طرح کا ایک اور واقعہ سناتے ہوئے فرمایا کہ "میں ایک مرتبہ سلہٹ ساتھ گیا۔ وہاں ہم الگ الگ کمروں میں تھے۔ مجھے اپنے کمرے میں خیال ہوا کہ میں جا کر کچھ خدمت وغیرہ کر لوں یا کچھ پانی وغیرہ کا پوچھوں، میں اس ارادے سے میں لکھا تو کیا دیکھتا ہوں کہ حضرت میرے لئے کھانا لئے میرے کمرے کے دروازے پر موجود تھے۔"

حضرت مدینی کا تذکرہ چھپ گیا تھا اور حضرت شیخ الحدیث مدینہ کے سامنے گویا یادوں کا گلشن کھل چکا تھا وہ حضرت مدینی کے واقعات والہانہ انداز میں سنائے چلے جا رہے تھے اور ہم سب ہم تن گوش تھے۔ انہوں نے دیوبند میں قیام کے دوران کا ایک واقعہ سناتے ہوئے فرمایا کہ "اس زمانے میں تھیز ہوا کرتے تھے۔ ایک دفعہ ایک تھیز والا دیوبند آ گیا۔ حضرت گوجب اس کی خبر ہوئی تو انہوں نے "گورنمنٹ کو درخواست دی کہ اس اخلاق سوز اور غیر اسلامی چیز کو روکا جائے" تو گورنمنٹ نے پابندی لگادی گئی جو نکل وہ تھیز والا کافی خرچ کر چکا تھا اس لئے علاقہ کے امراء و رؤسائے کے پاس گیا اور انہیں بتایا کہ میں اپنا خرچ پورا کر کے چلا جاؤں گا اس طرح اس نے ان سب حضرات سے اپنی حمایت میں دستخط کروا لئے اور کشز کے پاس چلا گیا مگر کشز نے کہا کہ اس کا غذہ پر اگر حضرت مدینی بھی دستخط کر دیں تو ہم پابندی اٹھائیں گے۔ وہ شخص حضرت کے پاس دوران درس چلا آیا اور حضرت مدینی سے مدعا بیان کیا تو حضرت سخت غصے میں آگئے اور فرمایا کہ تم نے مجھے کہیں سمجھ رکھا ہے کہ ایک خلافی شرع کام کی حمایت کروں۔ غرضیکا سے بہت ہی زیادہ بر ایجاد کہہ کر دھکار دیا بعد میں بھی کافی دیریک طبیعت مکدر رہی۔ مگر کچھ ہی دیر بعد سبق پڑھانے میں مگن ہو گئے اور طبیعت اسی طرح ہشاش بٹا شکری جس طرح دوران درس آپ کا خاص وظیفہ تھا۔